

(೪) ಮೆ|| ಡಿ. ರಂಗನಾಥನ್, ಖಾಸಬಾಗ್, ಖಣಿ ಬಜಾರ್, ಬೆಳಗಾಂ-೩

(೫) ಮೆ|| ಜೆ. ಜೆ. ಎಂಟರ್ ಪ್ರೈವೇಟ್, ೩೦೬, ೭ನೇ 'ಸಿ' ಮೈನ್, ಜಯನಗರ, ಬೆಂಗಳೂರು-೧೧

(೬) ಎಲ್. ಕೆ. ಸಾಂಗ್ಲೀಕರ್ ಮಾರ್ಕೆಟ್, ಧಾರವಾಡ

ಬೆಳಗಾವಿ: (೧) ಮೆ|| ಡಿ. ರಂಗನಾಥನ್, ಶಾಹಪುರ, ಬೆಳಗಾಂ.

ಮೇಲೆ ನಮೂದಿಸಿರುವ ವಿವರಣೆಗಳು ೧೯೮೨-೮೩ನೇ ಸಾಲಿಗೆ ಸಂಬಂಧಪಟ್ಟದ್ದು.

ಗಂಗಾವತಿಯ ಸರ್ಕಾರಿ ಕಿರಿಯ ಕಾಲೇಜಿಗೆ ಬೇಕಾದ ಸೌಲಭ್ಯಗಳ ಬಗ್ಗೆ

೧೫೬ (೮೧) ಶ್ರೀ ಹೆಚ್. ಎಸ್. ಮುರಳಿಧರ್ (ಗಂಗಾವತಿ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಗಂಗಾವತಿಯ ಸರ್ಕಾರಿ ಜೂನಿಯರ್ ಕಾಲೇಜಿನಲ್ಲಿ ಪ್ರೌಢಶಾಲೆ ತರಗತಿಗಳು ಪಾಳೆ ಪ್ರಕಾರ ನಡೆಯುತ್ತಿದ್ದು ಸಾಕಷ್ಟು ಸ್ಥಳಾವಕಾಶ ಇಲ್ಲದಿರುವುದರಿಂದ ಹೆಚ್ಚಿನ ಕೊಠಡಿಗಳು ಮತ್ತು ಒಂದು ಸಭಾಂಗಣ ಅತ್ಯವಶ್ಯಕವಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಆ) ಸದರಿ ಕಾಲೇಜಿಗೆ ಸೌಕರ್ಯಗಳು, ಪ್ರಯೋಗಶಾಲೆ ಸಲಕರಣೆಗಳು, ಗ್ರಂಥಾಲಯ, ಆಸನಗಳು ಮತ್ತು ಬೋಧಿಸುವ ಸಲಕರಣೆಗಳು ಅತ್ಯವಶ್ಯಕವೆಂದು ಸರ್ಕಾರ ಗಮನಿಸಿದೆಯೇ ?

(ಇ) 'ಅ'ನಲ್ಲಿ ಹೇಳಿರುವಂತೆ ಹೆಚ್ಚಿನ ಕೊಠಡಿಗಳನ್ನು ಒಂದು ಸಭಾಂಗಣವನ್ನು ಮತ್ತು ಸಲಕರಣೆಗಳನ್ನು ಒದಗಿಸಲು ಕೂಡಲೇ ಕ್ರಮ ತೆಗೆದುಕೊಳ್ಳಲು ಸರ್ಕಾರ ಇಚ್ಛಿಸುತ್ತದೆಯೇ ?

ಶ್ರೀ ಬಿ. ರಾಜಯ್ಯ (ಮಾನ್ಯ ಶಿಕ್ಷಣ ಮಂತ್ರಿಗಳು).—

(ಅ) ಹೌದು

(ಆ) ಹೌದು

(ಇ) ೧೯೮೪-೮೫ರಲ್ಲಿ ಹೆಚ್ಚಿನ ಕೊಠಡಿಗಳನ್ನು ಹಾಗೂ ಉಳಿದ ಸೌಲಭ್ಯಗಳನ್ನು ಒದಗಿಸುವುದಕ್ಕೆ ಪ್ರಯತ್ನಗಳನ್ನು ಮಾಡಲಾಗುವುದು.

ರಾಜ್ಯದಲ್ಲಿರುವ ಕಾಲೇಜುಗಳಲ್ಲಿ ಬೋಧಕ ಸಿಬ್ಬಂದಿಗಳನ್ನು ಭರ್ತಿಮಾಡುವ ಬಗ್ಗೆ

೧೫೭ (೧೫೭) ಶ್ರೀ ಕೆ. ಹೆಚ್. ರಂಗನಾಥ್ (ಹಿರಿಯೂರು).—ಮಾನ್ಯ ಶಿಕ್ಷಣ ಮಂತ್ರಿಗಳಿಗೆ ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ರಾಜ್ಯದಲ್ಲಿರುವ ಕಿರಿಯ ಮತ್ತು ಪ್ರಥಮ ದರ್ಜೆ ಕಾಲೇಜುಗಳ ಸಂಖ್ಯೆ, ಮಂಜೂರಾದ ಎಲ್ಲಾ ವರ್ಗಗಳಲ್ಲಿ ಉಪನ್ಯಾಸಕರು, ರೀಡರುಗಳು ಮತ್ತು ಪ್ರಾಧ್ಯಾಪಕರುಗಳು ಮತ್ತು ಈಗ ಕೆಲಸ ಮಾಡುತ್ತಿರುವ ಸಿಬ್ಬಂದಿ

(ಆ) ಕೊರತೆ ಇರುವ ಉಪನ್ಯಾಸಕರು ರೀಡರ್ಸ್ ಮತ್ತು ಪ್ರಾಧ್ಯಾಪಕರುಗಳು ಇದ್ದಲ್ಲಿ ಎಂದಿನಿಂದ ಮತ್ತು ಈ ಬಗ್ಗೆ ಭರ್ತಿ ಮಾಡಲು ಸರ್ಕಾರ ತೆಗೆದುಕೊಂಡ ಕ್ರಮ ;